



Татарстан Республикасы ЗАКОНЫ

Хәйрия эшчәнлеге турында

Әлеге Закон хәйрия эшчәнлеген хокукый жайга салу нигезләрен урнаштыра, дәүләт һакимияте органнары һәм жирле үзидарә органнары тарафыннан ана ярдәм итүнен мөмкин булган рәвешләрен билгели, Татарстан Республикасында хәйрия эшчәнлеген киң тарату һәм үстерү максатларында хәйрия оешмаларын төзү һәм аларнын эшчәнлеге үзгәртүләрен билгели.

І бүлек.

Гомуми нигезләмәләр

1 статья. Хәйрия эшчәнлеге

Әлеге Закон максатлары очен хәйрия эшчәнлеге дигәндә, гражданнырга яисә юридик затларга мөлкәтне, шул исәптән акчаларны, интеллектуаль милек объектларын риясыз (кире кайтарусыз яки ташламалы шартларда) бирү, риясыз эшләр башкару, хезмәтләр күрсәтү, башкача ярдәм күрсәтү буенча физик һәм юридик затларнын ихтыярий эшчәнлеге күздә тотыла.

2 статья. Хэйрия эшчэнлегенен максатлары

Хэйрия эшчэнлеге социаль әһемиятле бурычларны хэл итү максатларында башкарыла, шул исәптән:

аз керемле гражданнырга, шул исәптән инвалидларга, өлкән яшьтәге затларга, күп балалы гаиләләргә, ата-аналары тәрбиясеннән мәхрүм калган балаларга, үзләренен физик яисә интеллектуаль үзенчәлекләре яисә башка сәбәпләр аркасында үз ихтыяжларын мөстәкыйль тәмин итәргә, үз хокукларын һәм законлы мәнфәгатләрен тормышка ашырырга сәләтле булмаган башка затларга социаль ярдәм күрсәтү һәм аларны яклау;

ветераннарнын һәм инвалидларнын ижтимагый оешмаларына социаль ярдәм итү;

табигый бәла-казалар һәм һәлакәтләр, социаль, милли, дини конфликтлар нәтижәсендә зыян күргәннәргә, репрессия корбаннарына, качакларга һәм мәжбүри күченүчеләргә ярдәм күрсәтү;

халыклар арасында тынычлыкны, дуслыкны һәм татулыкны ныгытуга ярдәм итү;

жәмгыятьтә гаилә абруен һәм ролен ныгытуга ярдәм күрсәтү;

мәгариф, фән, мәдәният, сәнгать, мәгърифәт өлкәсендәге эшчәнлеккә, шәхеснен рухи үсешенә ярдәм итү;

гражданнырнын сәламәтлеген саклау һәм профилактикалау өлкәсендәге эшчәнлеккә, шулай ук сәламәт яшәү рәвешен пропагандалауга, гражданнырнын әхлакый-психологик халәтен яхшыртуга ярдәм итү;

физкультура һәм массакуләм спорт өлкәсендәге эшчәнлеккә ярдәм итү;

әйләнә-тирә табигать мохитен саклау;

тарихи, культ, мәдәни әһемияткә, табигатьне саклау әһемиятенә ия объектларны, күмү урыннарын саклау һәм тиешенчә тоту, шулай ук

дини объектларны һәм берләшмәләренә тәзү, торгызу һәм аларнын тиешле эшчәнлеген тәэмин итү;

аналарны, балаларны, аталарны яклауга ярдәм күрсәтү.

Коммерция оешмаларына акча һәм башка матди чаралар жибәрү, бүтән рәвешләрдә ярдәм күрсәтү, шулай ук сәяси фиркаларга, хәрәкәтләргә, төркемнәргә һәм компанияләргә ярдәм итү хәйрия эшчәнлегенә керми.

3 статья. Хәйрия эшчәнлеген хокукый жайга салу

Хәйрия эшчәнлеген хокукый жайга салу әлеге Закон һәм Татарстан Республикасы территориясендә гамәлдә булган башка закон актлары, шулай ук халыкара шартнамәләр белән гамәлгә ашырыла.

Хәйрия эшчәнлеген жайга салучы, әмма башка норматив-хокукый актлардагы нормалар Татарстан Республикасы территориясендә гамәлдә булган федераль законнарда, халыкара хокукый актларда, Татарстан Республикасы Конституциясенә һәм әлеге Законга каршы килмәскә тиеш.

4 статья. Хәйрия эшчәнлеген гамәлгә ашыру хокукы

Физик һәм юридик затлар хәйрия эшчәнлеген ихтыярийлык нигезендә, индивидуаль рәвештә яисә берләшеп, хәйрия оешмасы оештырып яки оештырмыйча һәм хәйрия эшчәнлеген максатларын ирекле сайлау нигезендә законнарда таянып, тоткарлыксыз гамәлгә ашырырга хокуклы.

5 статья. Хәйрия эшчәнлегендә катнашучылар

Әлеге Закон максатлары өчен хәйрия эшчәнлегендә катнашучылар дигәндә, хәйрия эшчәнлеген закон нигезендә гамәлгә ашыручы (шул

исәптән гамәлдәге хәйрия оешмасына ярдәм итү яисә янасын оештыру юлы белән) физик һәм юридик затлар, шулай ук мәнфәгатьләре кайгыртылып хәйрия эшчәнлегә гамәлгә ашырылучы физик һәм юридик затлар: хәйриячеләр, ихтыярий ярдәм күрсәтүчеләр, хәйрия алучылар күздә тотыла.

Хәйриячеләр - хәйрия иганәләрен түбәндәге рәвешләрдә гамәлгә ашыручы затлар:

мөлкәтне, шул исәптән акчаларны, кыйммәтле кәгазьләрен һәм интеллектуаль милек объектларын түләүсез яисә өстенлекле ташламалар шартларында милек итеп тапшыру;

теләсә нинди милек хокукы объектларын биләү, алардан файдалану һәм алар белән эш итү хокукларын түләүсез яисә өстенлекле ташламалар шартларында бирү;

иганәчеләр - юридик затлар тарафыннан түләүсез яисә өстенлекле ташламалар шартларында эшләр башкару, хезмәтләр күрсәтү.

Хәйриячеләр үз иганәләренен максатларын һәм алардан файдалану тәртибен билгеләргә хокуклы.

Ихтыярий ярдәм күрсәтүчеләр - хәйрия эшчәнлеген түләүсез хезмәт рәвешендә хәйрия алучы мәнфәгатьләрендә, шул исәптән хәйрия оешмасы мәнфәгатьләрендә гамәлгә ашыручы физик затлар. Хәйрия оешмасы ихтыярий ярдәм күрсәтүчеләрнен бу оешмадагы эшчәнлегенә бәйле чыгымнарын (командировка, транспорт чыгымнарын һәм башкаларны) түли ала.

Хәйрия алучылар - хәйриячеләрдән хәйрия иганәләре алучы, ихтыярий ярдәм күрсәтүчеләрдән ярдәм алучы физик һәм юридик затлар.

6 статья. Хәйрия оешмасы

Хәйрия оешмасы - жәмгыять яисә анын аерым категория гражданны мәнфәгатьләрендә әлегә Законда каралган максатларны

хэйрия эшчэнлеген башкару юлы белән гамәлгә ашыру өчен төзелгән коммерциячел булмаган оешма ул.

Хэйрия оешмасының керемнәре аның чыгымнарыннан артып киткәндә, артык сумма анын гамәлгә куючылары (әгъзалары) арасында бүленергә тиеш түгел, үл хэйрия оешмасы нинди максатларда төзелгән булса, шул максатларны гамәлгә ашыруга юнәлтелә.

7 статья. Хэйрия оешмаларының рәвешләре

Хэйрия оешмалары жәмәгать оешмалары (берләшмәләре), фондлар рәвешендә һәм хэйрия оешмалары өчен законнарда каралган башка оештыру-хокукый рәвешләрдә төзелә алалар.

8 статья. Хэйрия оешмасын гамәлгә куючылар

Хэйрия оешмасының рәвешенә карап, физик һәм (яисә) юридик затлар аны гамәлгә куючылар була алалар.

Дәүләт хакияте һәм идарәсе органнары, дәүләт унитар предприятиеләре, дәүләт учреждениеләре, шулай ук жирле үзидарә органнары, әгәр законнарда башкача каралмаган булса, хэйрия оешмасының гамәлгә куючылары була алмыйлар.

9 статья. Хэйрия оешмасын дәүләт теркәвенә алу

Хэйрия оешмасы дәүләт теркәвенә алынган мизгелдән юридик зат хокукына ия була.

Хэйрия оешмасын дәүләт теркәвенә алу законнарда билгеләнгән тәртиптә гамәлгә ашырыла.

10 статья. Хэйрия оешмасын дәүләт теркәвенә алудан баш тарту

Хэйрия оешмасын төзүнең билгеләнгән тәртибен бозу яисә анын гамәлгә кую документларынын законнар таләпләренә туры килмәве аны дәүләт теркәвенә алудан баш тартуга китерә.

Хэйрия оешмасына гражданнын яшәү урыны буенча граждан тарафыннан юридик адрес бирелү аркасында, хэйрия оешмасын төзүнең максатка яраксызлыгы аркасында, шулай ук бер үк территориядә ике һәм аннан да күбрәк шундый ук хэйрия оешмасы булу аркасында аны дәүләт теркәвенә алудан баш тарту рөхсәт ителми.

Теркәүче органнын хэйрия оешмасын дәүләт теркәвенә алудан баш тартуы турындагы карарына, шулай ук анын мондый теркәүдән тайпылуына карата суд тәртибендә шикаять белдерелергә мөмкин.

11 статья. Хэйрия эшчәнлегендә катнашучыларга салым ташламалары

Хэйрия эшчәнлегендә катнашучыларга законнар нигезендә салым ташламалары бирелә.

12 статья. Хэйрия оешмасына идарә итү

Хэйрия оешмасына идарә итү хэйрия оешмасы уставында каралган тәртиптә коллегиаль орган тарафыннан башкарыла.

Хэйрия оешмасы уставында каралган тәртиптә төзелүче коллегиаль орган хэйрия оешмасы идарәсенен ин югары органы була.

Хэйрия оешмасынын ин югары идарә органы компетенциясенә түбәндәгеләр керә:

хэйрия оешмасынын уставын үзгәртү;

хэйрия оешмасынын башкарма органнарын, анын контроль-ревизия органнарын оештыру һәм аларнын вәкаләтләрен вакытыннан алда туктату;

хэйрия программаларын раслау;

хэйрия оешмасынын еллык планын, бюджетын һәм анын еллык хисабын раслау;

коммерциячел булмаган оешмалар тезу турында, хужалык жәмгыятьләрендә һәм ышанычка нигезлэнгән ширкәтләрдә акча кертүче буларак катнашу, филиаллар һәм вәкиллекләр ачу турында карарлар кабул итү;

хэйрия оешмасын (хэйрия фондыннан тыш) үзгәртеп кору яисә бетерү турында карарлар кабул итү.

Хэйрия оешмасынын ин югары идарә органы әгъзалары бу органда үз вазыйфаларын түләүсез башкаралар. Хэйрия оешмасынын ин югары идарә органы составында анын башкарма органнарыннан бер генә хезмәткәр (хәлиткеч тавыш хокукы белән йә ансыз гына) булырга мөмкин.

Хэйрия оешмасынын ин югары идарә органы әгъзалары һәм хэйрия оешмасынын урындагы затлары гамәлгә куючысы (катнашучысы) шушы хэйрия оешмасы булган коммерциячел һәм коммерциячел булмаган оешмаларнын администрацияләрендә штатлы урынны биләргә хокуклы түгел.

13 статья. Хэйрия оешмасын үзгәртеп кору яисә бетерү

Хэйрия оешмасын үзгәртеп кору яисә бетерү законда билгелэнгән тәртиптә гамәлгә ашырыла.

Хэйрия оешмасы хужалык ширкәте яисә жәмгыяте итеп үзгәртелә алмый.

Хэйрия оешмасын бетергәндә, анын кредитор таләпләрен канәгатьләндергәннән соң калган мөлкәте уставта каралган тәртиптә

яисә, әгәр хәйрия оешмасының мөлкәтеннән файдалану тәртибе анын уставында каралмаган булса, бетерү комиссиясе карары белән хәйрия максатларында файдаланыла.

14 статья. Хәйрия оешмасының эшчәнлеге

Хәйрия оешмасы, нинди максатлар өчен төзелгән булса, шул максатларга ирешүгә юнәлдерелгән хәйрия эшчәнлеген әлеге Закон нигезендә гамәлгә ашырырга хокуклы.

Хәйрия оешмасы ресурслар жәлеп итү һәм реализацияләүгә бәйле булмаган эшчәнлек белән шөгыльләнәргә хокуклы.

Хәйрия оешмасы, нинди максатлар өчен төзелгән булса, бары тик шул максатларга ирешү өчен генә һәм шул максатларга туры килерлек кенә эшқуарлык эшчәнлеген гамәлгә ашырырга хокуклы.

Хәйрия максатларын тормышка ашыруның матди шартларын булдыру өчен хәйрия оешмасы хужалык жәмгыятьләрен гамәлгә куярга хокуклы. Хужалык жәмгыятьләрендә хәйрия оешмасының башка затлар белән бергәләп катнашуы законнар нигезендә рөхсәт ителми.

15 статья. Хәйрия оешмасының филиаллары һәм вәкиллекләре

Хәйрия оешмасы, законнар таләпләрен бозмыйча, үзенен филиалларын төзәргә һәм вәкиллекләрен ачарга хокуклы.

Әгәр Россия Федерациясенен һәм Татарстан Республикасының халыкара шартнамәләрендә башкача каралмаган булса, чит дәүләтләр территорияләрендә хәйрия оешмалары тарафыннан филиаллар төзү һәм вәкиллекләр ачу шул дәүләтләрнең законнары нигезендә гамәлгә ашырыла.

Филиаллар һәм вәкиллекләр юридик затлар булмыйлар, аларны төзегән хәйрия оешмасының мөлкәтеннән файдаланалар һәм ул раслаган нигезләмәләргә таянып эш итәләр. Филиалларның һәм

вәкиллекләрнен мөлкәте аларның аерым балансында һәм аларны төзөгән хәйрия оешмасы балансында исәпкә алына.

Филиалларның һәм вәкиллекләрнен житәкчеләре хәйрия оешмасының иң югары идарә органы тарафыннан билгеләнеләр һәм алар хәйрия оешмасы тарафыннан бирелгән ышанычнамә нигезендә эш итәләр.

Филиаллар һәм вәкиллекләр аларны төзөгән хәйрия оешмасы исеменнән эшчәнлек алып баралар. Филиалларның һәм вәкиллекләрнен эшчәнлегә өчен аларны төзөгән хәйрия оешмасы жаваплы була.

16 статья. Хәйрия оешмаларының берләшмәләре (ассоциацияләре һәм берлекләре)

Хәйрия оешмалары үзләренен устав максатларын гамәлгә ашыру мөмкинлекләрен киңәйтү өчен шартнамәчел нигездә төзелүче ассоциацияләргә һәм берлекләргә берләшә алалар.

Хәйрия оешмаларының берләшмәләрен (ассоциацияләрен һәм берлекләрен) оештыру һәм аларның эшчәнлегә тәртибе законнар белән билгеләнә.

17 статья. Хәйрия оешмасының мөлкәтен формалаштыру чыганакалары

Хәйрия оешмасының мөлкәтен формалаштыру чыганакалары түбәндәгеләр була:

хәйрия оешмасын гамәлгә куючыларның кертемнәре;

әгъзалардан керүче кертемнәр (әгъзалыкка нигезләнгән хәйрия оешмалары өчен);

гражданнар һәм юридик затлар тарафыннан акчалата яисә натуралата кертелә торган хәйрия иганәләре, шул исәптән максатчыл характердагы иганәләр (хәйрия грантлары);

реализацияләүгә бәйле булмаган гамәлләрдән керемнәр, кыйммәтле кәгазьләрдән керемнәр дә шуна керә;

ресурсларны жәлеп итү эшчәнлегеннән керемнәр (законнар нигезендә хәйриячеләрне һәм ихтыярий ярдәм күрсәтүчеләрне жәлеп итү кампанияләрен уздыру, күнел ачу, мәдәни, спорт гамәлләрен һәм массакуләм башка гамәлләрне оештыру, хәйрия иганәләрен жыю кампанияләрен уздыру, лотереялар һәм аукционнар уздыру да, иганәчеләрдән алынучы мөлкәтне һәм иганәләрне аларның теләкләре белән сату да шунда керә);

законнарда рөхсәт ителгән эшкуарлык эшчәнлегеннән керемнәр;

федераль бюджеттан, Татарстан Республикасының республика бюджетыннан, жирле бюджетлардан һәм бюджеттан тыш фондлардан керемнәр;

хәйрия оешмасы гамәлгә куйган хужалык жәмгыятьләре эшчәнлегеннән керемнәр;

ихтыярий иганәчеләр хезмәте;

законда тыелмаган башка чыганаclar.

18 статья. Хәйрия оешмасының мөлкәте

Әгәр законнарда башкача каралмаган булса, биналар, корылмалар, жиһазлар, акча, кыйммәтле кәгазьләр, мәгълүмат ресурслары, интеллектуаль эшчәнлек нәтижәләре, башка мөлкәт хәйрия оешмасы милкендә яисә аның бүтән әйбер хокукында булалар.

Хәйрия оешмасы үз милкендәге һәм әйбер хокукындагы мөлкәткә карата законнарда, бу оешманың уставына, хәйриячеләргә теләкләренә каршы килми торган теләсә нинди алыш-биреш гамәлләрен законнар нигезендә кылырга хокуклы.

Хэйрия оешмасынын административ-идарә персоналына хезмәт хақы түләү өчен финанс елында үзе тота торган финанс чараларынын 20 процентыннан да артыгын кулланырга хокукы юк. Әлеге чикләү хэйрия программаларын гамәлгә ашыруда катнашучы затларнын хезмәте өчен түләүгә кагылмый.

Әгәр хэйрияче тарафыннан яисә хэйрия программасында башкача билгеләнмәгән булса, акчалата кергән хэйрия иганәләренен кимендә 80 проценты хэйрия оешмасы тарафыннан бу иганә алынган мизгелдән ел дәвамында хэйрия максатлары өчен кулланылырга тиеш. Әгәр хэйрияче тарафыннан яисә хэйрия программасында башкача билгеләнмәгән булса, натуралата алынган хэйрия иганәләре алар алынган мизгелдән ел дәвамында хэйрия максатларына жибәрелә.

Хэйрия оешмасынын мөлкәте (сату, товарлар, эшләр, хезмәт күрсәтүләр өчен түләү рәвешләрендә һәм башка рәвешләрдә) бу оешманын гамәлгә куючыларына (әгъзаларына) башка затларга караганда файдалырак шартларда тапшырылмый.

Хэйрия оешмасы сетына кергән бюджет акчалары тулысынча аларны бүлгәндә күрсәтелгән хэйрия максатларында файдаланыла.

19 статья. Хэйрия программасы

Хэйрия программасы хэйрия оешмасынын иң югары идарә органы тарафыннан расланган һәм бу оешманын тиешле устав максатларына туры килә торган конкрет бурычларын хәл итүгә юнәлдерелгән гамәлләр комплексыннан гыйбарәт.

Хэйрия программасына күздә тотылуы керемнәр һәм планлаштырылуы чыгымнар сметасы (хэйрия программаларын гамәлгә ашыруда катнашучы затларнын хезмәте өчен түләүне дә кертеп) керә, анда гамәлгә ашырунын этаплары һәм вакытлары билгеләнә.

II бүлек.

Хэйрия эшчәнлеге гарантияләре

20 статья. Дәүләт хакимияте һәм идарәсе органнары, жирле үзидарә органнары тарафыннан хэйрия эшчәнлегенә ярдәм итү

Хэйрия эшчәнлегендә һәр катнашучыга хэйрия эшчәнлеген гамәлгә ашырганда тигез хокукларны яклауны һәм закон белән сакланучы мәнфәгательрне яклауны тәэмин итү, шулай ук физик һәм юридик затларның хэйрия эшчәнлеген гамәлгә ашыру хокукларына тоткарлык ясаучы урындагы затларның хокукка каршы гамәлләренә карата суд тәртибендә шикаять белдерү хокукы гарантияләнә.

Татарстан Республикасы дәүләт хакимияте һәм идарәсе органнары, жирле үзидарә органнары үз компетенцияләре чикләрендә хэйрия эшчәнлегендә катнашучыларга түбәндәге рәвешләрдә ярдәм итә алалар:

а) законда билгеләнгән тәртиптә салым ташламалары һәм башка өстенлекле ташламалар бирү;

б) хэйрия оешмаларын матди-техник тәэмин итү һәм аларга субсидияләр бирү (дәүләт оешмалары һәм жирле үзидарә органнары оешмалары күрсәтә торган хезмәтләр өчен түләүдән, алар мөлкәтеннән файдаланган өчен түләүдән тулысынча яисә өлешчә азат итүне дә кертеп);

в) хэйрия оешмалары эшләгән хэйрия программаларын конкурс нигезендә финанслау;

г) дәүләт органнарының һәм жирле үзидарә органнарының социаль заказларын конкурс нигезендә урнаштыру;

д) законнарда каралган тәртиптә дәүләт мөлкәтен дәүләттән аеру һәм хосусыйлаштыру барышында аны хэйрия оешмаларына милек итеп түләүсез яисә өстенлекле ташлама нигезендә тапшыру.

Законнарда билгелэнгән салым ташламалары һәм башка өстенлекле ташламалар хокукына хәйрия оешмалары дәүләт теркәве узган мизгелдән ия булалар.

Хәйрия эшчәнлегенә ярдәм итү, дәүләт хакимияте органнарының, жирле үзидарә органнарының һәм хәйрия оешмаларының үзара хезмәттәшлеген гамәлгә ашыру максатларында хәйрия эшчәнлегенә ярдәм итү советлары (комитетлары, комиссияләре) төзелергә мөмкин, алар составына дәүләт хакимияте һәм идарәсе органнарының, жирле үзидарә органнарының, хәйрия оешмаларының, ижтимагый оешмаларның вәкилләре, жәмәгать эшлеклеләре керә. Бу советлар (комитетлар, комиссияләр) хәйрия эшчәнлегендә катнашучыларга карата хаками вәкаләтләргә ия була алмыйлар, аларның карарлары рекомендация характерында була.

21 статья. Хәйрия эшчәнлеген тормышка ашыруны тикшереп тору

Хәйрия оешмасы бухгалтерия исәбен һәм хисабын законнарда билгелэнгән тәртиптә алып бара.

Хәйрия оешмалары эшчәнлегенә төзелү максатларына туры килүен тикшереп тору аларны дәүләт теркәвенә алучы органнарга йөкләнә.

Хәйрия оешмасы салым органнарына ел саен үз эшчәнлеге турында хисап бирә, анда түбәндәге мәгълүматлар була:

- хәйрия оешмасының мөлкәтеннән файдалану һәм хәйрия оешмасы акчаларын тоту буенча әлеге Закон таләпләренән үтәлүен раслаучы финанс-хужалык эшчәнлеге турында;

- хәйрия оешмасының ин югары идарә органы персонал составы турында;

- хэйрия оешмасының хэйрия программалары составы һәм эчтәлеге (күрсәтелгән программаларның исемлеге һәм тасвирламасы) турында;

- хэйрия оешмасы эшчәнлегенен асылы һәм нәтижеләре турында;

- салым органнары үткәргән тикшерү нәтижеләрендә ачыкланган әлеге Закон таләпләрен бозулар һәм аларны бетерү буенча күрелгән чаралар турында.

Теркәү органына еллык хисап финанс-хужалык эшчәнлеге турында салым органнарына бирелүче еллык хисап белән бер үк вакытта бирелә.

Теркәү органы хэйрия оешмаларынан алынган еллык хисапларның ачыклығын, шул исәптән массакуләм мәгълүмат чаралары өчен дә, тәэмин итә.

Хэйрия оешмасы үзенен еллык хисапларының ачыклығын, массакуләм мәгълүмат чаралары өчен дә, тәэмин итә.

Хэйрия оешмасы эшчәнлеге турында еллык хисапны һәм мәгълүматны бастырып чыгару өчен тотылган акчалар хэйрия максатларына тотылучы чыгымнар буларак исәпләнәләр.

Хэйрия оешмасы керемнәренен күләмнәре һәм структурасы турында мәгълүматлар, шулай ук аның мөлкәте, аның чыгымнары, хезмәткәрләренен саны, аларның хезмәтләре өчен түләү һәм ихтыярий ярдәм күрсәтүчеләрне жәлеп итү турындагы мәгълүматлар законнар нигезендә коммерция сәре була алмый.

Салым органнары хэйрия оешмаларының керем чыганакларын, алар алган акчаларның күләмен һәм салымнарның түләнүен законнар нигезендә тикшереп торалар.

Хэйрия оешмасына максатчан билгеләнеш белән үз акчаларын күчерүче хэйриячеләр әлеге акчаларның максатчан файдаланылуы турында аңардан хисап таләп итәргә хокуклы.

22 статья. Хэйрия оешмасының жаваплылыгы

Әлеге Закон бозылган очрақларда хэйрия оешмасы законнар нигезендә жаваплы була.

Хэйрия оешмасы үз максатларына, шулай ук әлеге Законга каршы килүче гамәлләр кылган очрақта, хэйрия оешмасын теркәгән орган ана язма рәвештә кисәтү жибәрә ала, кисәтүгә карата хэйрия оешмасы тарафыннан суд тәртибендә шикаять белдерелергә мөмкин.

Хэйрия оешмасы берничә мәртәбә язма рәвештә кисәтелгән очрақта, ул законнарда каралган тәртиптә бетерелергә мөмкин.

Әлеге Законның 14 статьясын бозып башкарылган эшқуарлык эшчәнлегенән хэйрия оешмасы алган барлык акчалар хэйрия оешмасы урнашкан урынның жирле бюджеты кеременә законнарда билгеләнә торган тәртиптә алып бирелә һәм алар хэйрия максатлары өчен тотылырга тиеш.

Хэйрия оешмалары белән хэйрия максатлары өчен акча күчөргән гражданныр һәм юридик затлар арасында әлеге акчаларны файдалану турындагы бәхәсләр суд тәртибендә карала.

23 статья. Халыкара хэйрия эшчәнлеген башкару

Хэйрия эшчәнлегендә катнашучылар законнарда, шулай ук Россия Федерациясенен һәм Татарстан Республикасының халыкара шартнамәләрендә билгеләнгән тәртиптә халыкара хэйрия эшчәнлеген башкарырга хокуклы.

Халыкара хэйрия эшчәнлегә халыкара хэйрия проектларында катнашу, халыкара хэйрия оешмалары эшендә катнашу, тиешле хэйрия эшчәнлегә өлкәсендә чит ил партнерлары белән үзара хезмәттәшлек итү юлы белән, шулай ук халыкара практикада кабул ителгән һәм законнарда, халыкара хокук нормаларына һәм принципларына каршы килми торган башка төрле рәвешләрдә башкарыла.

Хәйрия оешмасы чит дәүләтләрнең банк учреждениеләрендә законнар нигезендә счетлар ачарга хокуклы.

Хәйрия оешмасы чит ил гражданныннан, гражданлыксыз затлардан, шулай ук чит ил оешмаларыннан һәм халыкара оешмалардан хәйрия иганәләре алырга хокуклы.

Күрсәтелгән иганәләрдән файдалану өлегә Законда билгеләнгән тәртиптә гамәлгә ашырыла.

24 статья. Татарстан Республикасы территориясендә чит ил гражданнының, гражданлыксыз затларның, чит ил оешмаларының һәм халыкара оешмаларның хәйрия эшчәнлегенә

Чит ил гражданны, гражданлыксыз затлар, чит ил оешмалары һәм халыкара оешмалар Татарстан Республикасы территориясендә өлегә Закон нигезендә, Россия Федерациясенен һәм Татарстан Республикасының халыкара шартнамәләре нигезендә хәйрия эшчәнлегендә катнашучылар булырга хокуклы.

25 статья. Өлегә Законны гамәлгә кертү турында

Өлегә Законны басылып чыккан көненнән гамәлгә кертергә.

Өлегә Законның нигезләмәләре ул гамәлгә керткәнчә төзелгән хәйрия оешмаларына да кагыла.

Өлегә Закон гамәлгә керткәнчә төзелгән хәйрия оешмаларының уставлары өлегә Законга каршы килмәгән өлешендә гамәлдә булалар.

Татарстан Республикасы

Президенты

М. Шәймиев

Казан шәһәре,

1999 елның 16 июне

№ 2216